

شیخ الحدیث حضرت مولانا مفتی غلام الرحمن

مہتمم جامعہ عثمانیہ پشاور

## استاد محترم کی علمی عظمت

میرے اساتذہ کی فہرست ناکمل رہے گی جب تک اس میں عصر حاضر کے نابغہ روزگار اور ہر دل عزیز استاذ حضرت مولانا ڈاکٹر سید شیر علی شاہ صاحب نور اللہ مرقدہ کا تذکرہ نہ ہو۔ دارالعلوم حفانیہ میں جب میں نے داخلہ لیا اس وقت آپ دارالعلوم حفانیہ میں فوکانی درجات کی کتابوں کے استاذ تھے۔ میں نے آپ سے نورالانوار، سلم العلوم، دیوان تنبیٰ اور قرآن مجید کی تفسیر پڑھی۔ چونکہ میرے درجہ سادسہ پڑھنے کے دوران آپ ”جامعہ اسلامیہ مدینہ منورہ“ تشریف لے گئے، اس لیے درس نظامی کی کتابوں میں مزید استفادہ کا موقع نہ مل سکا، البتہ رمضان المبارک میں آپ وطن تشریف لاتے تو دورہ تفسیر پڑھانے کا اہتمام فرماتے جس میں شرکت کا مجھے بھی موقع ملتا۔

آپ اکوڑہ خٹک کے سادات خاندان سے تعلق رکھتے ہیں۔ آپ کے والد محترم جناب الحاج مولانا قدرت شاہ صاحب (مرحوم) اپنے وقت کے دیندار اور علم دوست شخص تھے ان کی درس نظامی سے مستقل فراغت کا اندازہ مجھ نہیں، لیکن اکوڑہ خٹک کے علمی حلقہ میں لوگ آپ کو ”غازی استاذ“ کے نام سے یاد کرتے تھے۔ ادب فارسی اور فقہ سے دلی شغف تھا۔ حضرت مولانا سید شیر علی صاحب کے بیان کے مطابق فقہ اور فارسی کی ابتدائی کتابیں آپ نے اپنے والد محترم سے پڑھیں۔

### نامور اساتذہ

حضرت مولانا عبدالحق نور اللہ مرقدہ، حضرت مولانا عبد اللہ درخواستی رحمۃ اللہ علیہ، حضرت مولانا احمد علی لاہوری رحمۃ اللہ علیہ اور حضرت مولانا غلام اللہ خان رحمۃ اللہ علیہ جیسے اکابر اساتذہ سے استفادہ حضرت مولانا سید شیر علی صاحب کی خصوصیت ہے۔ آپ ہر استاذ کی خوبیوں کے امین تھے۔

### تدریسی خدمات

دارالعلوم حفانیہ اکوڑہ خٹک، دارالعلوم کراچی نمبر ۵، جامعہ احسن العلوم گلشن اقبال کراچی اور منبع العلوم میران شاہ میں آپ نے تدریس کی اور ہزاروں کی تعداد میں تلمذہ نے آپ سے استفادہ کیا۔ میں ایام طالب علمی میں آپ کی مسجدِ محلہ عظیم گڑھ اکوڑہ خٹک میں کئی سال امام رہا اور مدینہ منورہ جانے

کے بعد آپ کی جگہ خطابت کی ذمہ داریاں میں نجاتار ہا۔ اس لیے مجھ پر آپ کی خاص توجہات رہیں۔ متنبی میں نے آپ سے خارجی طور پر پڑھی، جس کے لیے میں روزانہ فجر کی نماز کے بعد آپ کے دولت خانہ پر حاضر ہوتا جہاں ناشتا آپ کے دستِ خوان پر کرتا اور سبق بھی پڑھتا تھا، اس کے ساتھ آپ کے بخور دار سید امجد علی شاہ کو آٹھویں کلاس کی ریاضی اور انگلش پڑھاتا۔ تفسیر اور ادب عربی سے آپ کا خاص تعلق رہا، جامعہ اسلامیہ مدینہ منورہ سے آپ نے تفسیر میں ”پی ایچ ڈی“ کی۔ ماجیسٹر میں سورۃ کہف کی تفسیر پر عظیم علمی مقالہ لکھا اور دکتورہ (پی ایچ ڈی) میں تفسیر حسن بصری پر کام کیا۔ الحمد للہ دونوں مقالات کو علمی حلقوں میں بڑی پذیرائی ملی۔

### تین علوم سے خصوصی تعلق

اگرچہ درس نظامی کے جملہ فنون پر آپ کو عبور حاصل ہے اور ہر فن کی اہم کتابیں آپ نے بار بار پڑھائیں تاہم میرے اندازے کے مطابق تین علوم سے آپ کو دلی شغف رہا:

(۱) قرآنی علوم سے آپ کو گھر ارابی رہا، چنانچہ ماجیسٹر اور دکторہ میں تفسیر پر کام آپ کے دلی لگاؤ کا یہیں ثبوت ہے۔ رمضان المبارک میں چھپیوں کے موقع پر دارالعلوم حقانیہ کوڑہ خٹک کے علاوہ پشاور اور میران شاہ میں کئی بار آپ نے دورہ تفسیر پڑھایا۔ عصر حاضر اور راضی قریب میں گزرے ہوئے شیوخ کی خدمت میں حاضر ہو کر آپ نے بڑا فیض حاصل کیا۔ حضرت مولانا عبداللہ درخواستی رحمۃ اللہ علیہ، حضرت مولانا احمد علی لاہوری رحمۃ اللہ علیہ اور حضرت مولانا غلام اللہ خان رحمۃ اللہ علیہ کی قرآن فہمی کے آپ امین رہے، اس لیے آپ کے درس میں ان شیوخ کے نیوپڑات کی جھلک نمایاں رہتی ہے۔

(۲) دوسرا اہم فن جس میں آپ ”امام“ کا لقب پانے کے حق دار ہیں وہ ادب عربی ہے۔ اگرچہ آپ پندرہ سال سے زائد عرصہ دارالجہرہ میں مقیم رہے اور عالم عرب کے بڑے بڑے شیوخ سے استفادہ کیا اور کئی عرب علماء کے لیے مرجع رہے اور لغت عامیہ یا جدید عربی کا بہت مطالعہ کیا لیکن اس سے پہلے آپ کا ادب عربی سے گہر تعلق رہا۔ لمبے قصیدے آپ کو از بریاد رہتے اور ایک محفل میں بیٹھ کر سینکڑوں اشعار سنانے میں کوئی دقت محسوس نہیں رہتی۔ ادب سے وابستگی عموماً انسان کو شعر و شاعری کے میدان میں لے جاتی ہے اور تمام تر تو نایاں شعر گوئی میں ختم ہو جاتی ہیں لیکن محمد اللہ حضرت کے ادبی ذوق نے شاعرانہ ذوق بنانے کی بجائے قرآن سے گہری مناسبت پیدا کر دی۔ چنانچہ ادبی ذوق کی وجہ سے

تفسیر میں آپ جب ادب عربی کا قرآن سے متاثر ہونے کا جائزہ لیتے تو قرآن کا اعجازی پہلو نمایاں رہتا۔ آپ فصح عربی میں بڑی روانی اور آسانی کے ساتھ گفتگو اور تقریر کرتے ہیں، بڑے بڑے عرب علماء اس کے سامنے ہیран رہتے ہیں۔ بدعتی سے پشتوں معاشرہ میں قدر دانی کے فقدان کی وجہ سے معاشرہ آپ کی علمی صلاحیتوں کے استفادہ سے محروم رہا۔ اگر ابو الحسن علی ندوی رحمۃ اللہ علیہ کی عربی سے سرزی میں ہند کو فخر حاصل ہے تو پاکستان کی سرزی میں آپ کی عربی دانی پر یقیناً فخر کرتی ہے لیکن کاش اس معاشرہ میں آپ کی صلاحیتوں کو جالمتی تو کتنا اچھا ہوتا۔

(۳) تیراہم فن جس سے آپ کی گہری مناسبت اور طبعی ذوق پر دارالعلوم حقانیہ کا دارالحدیث گواہ ہے آپ کئی سالوں سے علوم حدیث کو زندگی دے چکے ہیں۔ بخاری اور ترمذی جیسی اہم کتابیں ہمہ وقت آپ کے درس میں رہتی ہیں بلکہ دارالعلوم حقانیہ میں شعبہ شخص فی الحدیث کے حوالہ سے آپ علوم حدیث کے لیے ماہرین تیار فرماتے تھے۔

تمذیب کے علاوہ جہادی میدان سے آپ کا گہر اعلق رہا ہے۔ جہاد افغانستان کے حوالہ سے آپ کی خدمات کی وجہ سے لوگ آپ کو ”امام المجاهدین“ کے نام سے یاد کرتے ہیں۔ جہاد افغانستان کے عملی میدان میں متحکر رہنے کی وجہ سے آپ کی ذات کئی رازوں کی امین ہے۔

جود و سخا، عجز و انساری، قرآن و حدیث سے گہری وابستگی، جفا کشی، ادب عربی پر عبور اور عصر حاضر کے مسائل پر تقدیمی ذوق کی وجہ سے آپ علمی حلقہ میں ایک نمایاں مقام رکھتے ہیں۔

رب کائنات حضرت شیخ نور اللہ مرقدہ کے مرقد پر لامتناہی انوارات و برکات نازل فرمائے۔ آمین۔

ان لله ما أخذ و له ما أعطى و كل شيء عندك بأجل مسمى